



## धर्मप्रांतीय उपासना आयोग, वसई

सामान्य काळातील चौतिसावा रविवार

ख्रिस्त विश्वाचा राजा

२१ नोव्हेंबर २०२१

श्रद्धावंतांच्या प्रार्थना

**धर्मगुरु :** वंधू आणि भगिर्णींनो आज ख्रिस्तसभा प्रभू येशूचा विश्वाचा राजा म्हणून यथोचित सन्मान करीत आहे. ख्रिस्त जसा विश्वाचा राजा आहे तसेच तो आपल्या अंतःकरणाचाही राजा आहे. मोठ्या भक्तीभावाने त्याचे दर्शन घेण्यासाठी व त्याचा महिमा गाण्यासाठी आपण एकत्र जमलो आहोत. प्रभूने आपल्यावर केलेल्या अनेक उपकारांची आपण आठवण करू या व त्याच्या ठायी आपल्या विनंत्या ठेवू या.

**प्रतिसाद :** प्रभो, आमची प्रार्थना ऐक.

१. आपले पोप फान्सिस, आर्चविशप फेलिक्स, धर्मगुरु व वतस्थ ह्यांना ख्रिस्त हा विश्वाचा राजा आहे ह्या सत्याची तसेच त्याच्या राजेपणाची जाणीव श्रद्धावंताना करून देण्यास पवित्र आत्याचे सहाय्य लाभावे म्हणून आपण प्रार्थना करू या .
२. विश्वातील सर्व राष्ट्रांच्या नेत्यांनी विश्वाचा राजा ख्रिस्त याचे अनुकरण करून जगात सत्याचे, शांतीचे व प्रेमाचे राज्य प्रस्थापित करण्यास प्रयत्न करावेत म्हणून आपण प्रार्थना करू या .
३. आजच्या शुभवर्तमानात प्रभू येशू सत्याविषयी साक्ष देण्यास सांगत आहे. सत्य म्हणजेच येशूच्या राजेपणावरील विश्वास . आपणा सर्वांना प्रभू येशूच्या राजेपणावर विश्वास ठेवण्यास कृपा मिळावी म्हणून आपण प्रार्थना करू या .
४. ख्रिस्ताला विश्वाचा राजा म्हणून घोषित करीत असताना त्याच्यावरील आपली श्रद्धा बळकट व्हावी तसेच त्याला आपले सर्वस्व अर्पण करून समाजाच्या हितासाठी प्रामाणिकपणे कार्य करण्यास आपल्याला प्रेरणा मिळावी म्हणून आपण प्रार्थना करू या .
५. प्रभूच्या सामर्थ्यशाली कृपेचा स्पर्श गरीव, आजारी, निराश्रित व निराधार लोकांना घडावा, कोरोनो विषाणूपासून तसेच सर्व नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

**धर्मगुरु :** हे स्वर्गीय पित्या, तुझ्या ख्रिस्तसभेच्या प्रार्थना ऐक. आमच्या श्रद्धेमधील उणिवा तुझ्या प्रेमाने भरून काढ. आम्हाला तुझ्या स्वर्गराज्याची प्रेमल प्रजा बनव. ही प्रार्थना आम्ही आमच्या प्रभूख्रिस्ताद्वारे करतो .